



ПОСТАНОВЛЕНИЕ

20.11.2024

г.Казань

КАРАР

№ 340-257/тп-2024

Татарстан Республикасы территориясендә урнашкан челтәр оешмаларының электр челтәрләренә энергия кабул итү жайланмаларын һәм (яки) микрогенерация объектларын технологик тоташтырганда таләп ителә торган максималь егәрлекнең бер кВт өчен 2025 елга ташламалы ставкалар билгеләү турында

«Электр энергетикасы турында» 2003 елның 26 мартындагы 35-ФЗ номерлы федераль закон, Россия Федерациясе Хөкүмәтенә «Электр энергетикасы өлкәсендә тарифларны дәүләти жайга салу турында» 2011 елның 29 декабрендәге 1178 номерлы карары, Татарстан Республикасы Министрлар Кабинетының 2010 елның 15 июнендәге 468 номерлы карары белән расланган Татарстан Республикасы Тарифлар буенча дәүләт комитеты турында нигезләмә, Татарстан Республикасы Тарифлар буенча дәүләт комитеты идарәсенә 20.11.2024 ел, №28-ПР утырыш беркетмәсе нигезендә Татарстан Республикасы Тарифлар буенча дәүләт комитеты **КАРАР БИРӘ:**

1. Максималь егәрлеге 15 кВт артмаган (әлеге тоташтыру ноктасына элегрәк тоташтырылган энергия кабул итү жайланмаларын исәпкә алып) һәм ышанычлылыгы буенча өченче категориягә кертелгән (электр энергиясе белән тәмин итүнең берәр чыганагы буенча), көчәнеш дәрәжәсе 0,4 кВ һәм аннан түбәнрәк булган челтәр оешмасының электр челтәрләре хужалыгы объектларына тоташтырыла торган энергия кабул итү жайланмаларын технологик тоташтыру максатларында гариза биргән мөрәжәгать итүче – физик зат өчен, мөрәжәгать итүче кишәрлеге чикләреннән мөрәжәгать итүче өчен кирәкле булган, үзенә карата гариза бирелгән челтәр оешмасының көчәнеш классына кадәр иң якын электр челтәре объектына кадәрге аралык шәһәрләрдә һәм шәһәр тибындагы поселокларда 300 метрдан артмаган һәм авыл жирлегендә 500 метрдан артмаган шарт белән, сорала торган максималь егәрлекнең һәр кВт өчен (өстәмә хак салымын исәпкә алып) 6 600 сум күләмендә ташламалы ставка билгеләргә.

2. Максималь егәрлеге 15 кВт артмаган (әлеге тоташтыру ноктасына элегрәк тоташтырылган энергия кабул итү жайланмаларын исәпкә алып) һәм

ышанычлылыгы буенча өченче категориягә кертелгән (электр энергиясе белән тәмин итүнең берәр чыганагы буенча), көчәнеш дәрәжәсе 0,4 кВ һәм аннан түбәнрәк булган челтәр оешмасының электр челтәрләре хужалыгы объектларына тоташтырыла торган микрогенерация объектларын, шул исәптән бер үк вакытта энергия кабул итү жайланмаларын технологик тоташтыру максатларында гариза биргән мөрәжәгать итүче – физик затлар өчен, мөрәжәгать итүче кишәрлеге чикләреннән мөрәжәгать итүче өчен кирәкле булган, үзенә карата гариза бирелгән челтәр оешмасының көчәнеш классына кадәр иң якын электр челтәре объектына кадәрге аралык шәһәрләрдә һәм шәһәр тибындагы поселокларда 300 метрдан артмаган һәм авыл жирлегендә 500 метрдан артмаган шарт белән, сорала торган максималь егәрлекнең һәр кВт өчен (өстәмә хак салымын исәпкә алып) 6 600 сум күләмендә ташламалы ставка билгеләргә.

3. Жан башына исәпләгәндә уртача кереме «Россия Федерациясендә яшәү минимумы турында» 1997 елның 24 октябрдәге 134-ФЗ номерлы федераль законның 4 статьясы нигезендә Татарстан Республикасында билгеләнгән яшәү минимумы күләменнән азрак булган аз керемле гаилә эгзасы (ялгыз яши торган гражданин), шулай ук «Ветераннар» турында 1995 елның 12 гыйнварындагы 5-ФЗ номерлы федераль законның 14-16, 18 һәм 21 статьяларында, «Россия Федерациясендә инвалидларны социаль яклау турында» 1995 елның 24 ноябрдәге 181-ФЗ номерлы федераль законның 17 статьясында, «Чернобыль АЭС һәлакәт нәтижәсендә радиация йогынтысына дучар булган гражданның социаль яклау турында» 1991 елның 15 маендагы 1244-1 номерлы Россия Федерациясе законының 14 статьясында, «Семипалатинск полигонында атом-төш сынаулары нәтижәсендә радиация йогынтысына дучар ителгән гражданның социаль гарантияләре турында» 2002 елның 10 гыйнварындагы 2-ФЗ номерлы федераль законның 2 статьясында, «Россия Федерациясендә закон актларына үзгәрешләр кертү һәм «Россия Федерациясе субъектлары дөүләт хакимиятендә закон чыгару (вәкиллеке) һәм башкарма органларын оештыруның гомуми принциплары турында» федераль законга үзгәрешләр һәм өстәмәләр кертү турында» һәм «Россия Федерациясендә жирле үзидарә оештыруның гомуми принциплары турында» федераль законнар кабул ителүгә бәйле рәвештә Россия Федерациясендә кайбер закон актларын көчкә югалткан дип тану турында» 2004 елның 22 августындагы 122-ФЗ номерлы федераль законның 154 статьясының 8 өлешендә, «1957 елда «Маяк» житештерү берләшмәсендә авария һәм «Тичә» елгасына радиоактив калдыклар ташлану нәтижәсендә радиация йогынтысына дучар ителгән Россия Федерациясе гражданның социаль яклау турында» 1998 елның 26 ноябрдәге 175-ФЗ номерлы федераль законның 1 статьясында, Россия Федерациясе Югары Советының «Чернобыль АЭС һәлакәт нәтижәсендә радиация йогынтысына дучар ителгән гражданның социаль яклау турында» РСФСР законы гамәлен аеруча хәтәрлек бүлекчәләрендәге гражданның кагылдыру турында» 1991 елның 27 декабрдәге 2123-1 номерлы карарының 1 пунктында һәм 2 пунктының дүртенче абзацында, Россия Федерациясе Президентының «Күп балалы гаиләләргә социаль ярдәм чаралары турында» 2024 елның 23 гыйнварындагы 63 номерлы указында күрсәтелгән затлар тарафыннан шартнамә төзегәндә, әлеге карарның 1 һәм 2 пунктларында күрсәтелгән объектларны технологик тоташтырганда сорала торган

максималь егәрлекнең һәр кВт өчен (өстәмә хак салымын исәпкә алып) 1 198,77 сум күләмендә ташламалы ставка билгеләргә.

4. Микрогенерация объектларын һәм максималь егәрлеге 150 кВт артмаган (әлеге тоташтыру ноктасына элгрәк тоташтырылган энергия кабул итү жайланмаларын исәпкә алып), ышанычлылығы буенча өченче категория буенча 0,4 кВ һәм аннан түбәнрәк дәрәжәдә челтәр оешмасының электр челтәрләре хужалыгы объектларына тоташтырыла торган энергия кабул итү жайланмаларын технологик тоташтыру өчен берьюлы технологик тоташтыруга гариза бирелгән очракта, әлеге энергия кабул итү жайланмаларынан һәм (яки) микрогенерация объектларынан гамәлдәге челтәр оешмаларының электр челтәрләре хужалыгы объектларына кадәрге аралык шәһәрләрдә һәм шәһәр тибындагы поселокларда 200 метрдан артмаган һәм авыл жирлегендә 300 метрдан артмаган шарт белән, юридик затлар һәм шәхси эшкуарлар өчен сорала торган максималь егәрлекнең һәр кВт өчен (өстәмә хак салымын исәпкә алып) 6600 сум күләмендә ташламалы ставкалар билгеләргә.

5. Әлеге карарның 1 - 4 пунктларында билгеләнгән ташламалы ставкалар 2025 елның 1 гыйнварынан 2025 елның 31 декабренә кадәр гамәлдә була.

6. Татарстан Республикасының Тарифлар буенча дәүләт комитетының «Татарстан Республикасы территориясендә урнашкан челтәр оешмаларының электр челтәрләренә энергия кабул итү жайланмаларын һәм (яки) микрогенерация объектларын технологик тоташтырганда таләп ителә торган максималь егәрлекнең бер кВт өчен ташламалы ставкалар билгеләү турында» 19.06.2024 ел, №32-5/ТП-2024 карарын 2025 елның 1 гыйнварынан үз көчен югалткан дип танырга.

7. Бу карар рәсми басылып чыккан көненнән башлап 10 көн узгач үз көченә керә.

Рәис вазыйфаларын
вакытлыча башкаручы

С.В.Павлов